



PR221199

19.09.2022

4



STQARRIJA MILL-UFFIĊĊJU TAL-ISPEAKER

Id-Deputat Speaker mexxa l-Laqgħa tal-gheluq tal-konferenza annwali Tal-Malta Model United Nations Society 2022

Il-Ħadd, 18 ta' Settembru 2022, David Agius MP, id-Deputat Speaker tal-Parlament ta' Malta, mexxa l-laqgħa tal-gheluq tal-konferenza annwali tal-Malta Model United Nations Society 2022.

Fi tmiem il-ġimgħa, id-delegati ta' din il-konferenza jipparteċipaw f'workshops fil-Parlament fejn iddiskutew temi li jolqtu r-relazzjonijiet interenazzjonali f'kuntest ta' mudell ta' Ġnus Magħquda, b'mod partikolari l-Kunsill tas-Sigurtà (UNSC), l-Organizzazzjoni Dinjija tas-Saħħa (WHO), u l-Programm tal-Ġnus Magħquda tal-Ambjent (UNEP).

Fid-diskors tiegħu, id-Deputat Speaker tkellem dwar is-sehem tal-Parlamentari fit-twettiq tal-politika fejn hu saħaq fuq ir-rispett li għandhom juru l-Membri tal-Parlament u li lkoll iħabirku għal ġid komuni.

F'din il-laqgħa, Ian Borg MP, Ministru għall-Affarijiet Barranin u Ewropej u Kummerċ, baġhat messaġġ lid-delegati fejn hu fisser is-sehem ta' Malta fil-Ġnus Magħquda.

Matul din il-laqgħa, inżammet minuta silenżju b'tifkira tal-Maestà Tagħha Elizabeta II Reġina u missier il-Kap tal-Oppożizzjoni.